
बुदवंत कोलो 


एका रानांत एक कोलो रावतालो . एक दीस रानांत 
भोंवता आसतना ताका एक पोरणें घर दिसलें . ताजे दार 
सताड उकतें पळोवन तो भितर सरलो . ताणें हेवटेन 
तेवटेन पळयलें . भितर कोण एक नाशिल्लो . 

इतल्यांत “ कोण रे थंय ? " म्हणून ताणें राकेसाचो 
आवाज आयकलो . " " राकेस सो दिसता " म्हणून ताणे 
थंयसून धांव मारपाचो यत्न केलो . तो इतल्या नेटान 
धांवलो , राकेस आनी ताजी टक्कर जावन राकेस सकयल 
पडलो आनी तेच बरोबर ताणें हाडिल्ल्या दोन मेंढरांचें 
सावजूय ताज्या हातांतल्यान सुटून सकयल पडलें . 

सगली सकाळ वगडावन आपणे धरून हाडिल्ल्या 
मेंढरांनी आपल्या हातार तुरी दिली म्हणून राकेस बेजार 
जालो . आपूण त्या कोल्याक नाच्च करतलों म्हणून कोलो 
गेल्लो ते दिशेन तो धांवत सुटलो . 

राकेस फाट धरूंक लागला म्हणून कोल्याक समजलें , 
आनी तोय बी जाता तितले बेगीन धांवंक लागलो . धांवतां 
धांवतां ताका मुखार रेंवट वाट दिसली आनी फुडें कशें 
वचप म्हणून तो थोडो वेळ येवजूंक लागलो . इतल्यान 
राकेस थंय पावलो . 

" आं ! एकदांचो मेळ्ळो " ताणें म्हळे . “ कोणा संबंदान 
उलयता तूं ? " कोल्यान पिशें पांगुरलें . 

" सामको सादो भोळो म्हणून दाखोवं नाका . म्हज्या 
घरांत लिपिल्लो तो तूंच मरे कोलो ? " 

" तशे हांगा खूबशे कोले आसात , " अशे कोल्यानम्हळे 
आनी ताका एक युक्ती सुचली . 

" तूं रेंव फाफुडपी कोल्याक सोदता ? जाल्यार तो 
हांवूच " कोल्यान सांगलें.मन 

" रेव फाफुडपी कोलो ? " राकेसान अजाप प्रगटायलें . 

" तूं म्हाका रेंव फाफडूंक शिकयता ? " राकेसाच्या ह्या 
प्रस्नाक कोल्यान हयकार दिलो . 

छ “ तशें जाल्यार फाटल्यान बूंव आनी हांव सांगसर रेंव 
उसतुपाक लाग " , अशें म्हणून राकेसान फाट परतितकच 
कोल्यान ताज्या हातार तुरी दिली . 

" हांवें रेंव काडल्या ती पुरो ? " कांय वेळान राकेसान 
विचारलें . कांय जाप ना म्हणून फाटी धुवन पळय जाल्यार 
थंय कोलोनाशिल्लो . आपल्याक फटयलो म्हणून राकेसाक 
खूब राग आयलो . आनी “ हांव ताका सोडचोंना " अशें 
म्हणून 

राकेस ताजे फाटल्यान परत धांवपाक लागलो . 
धांवतां धांवतां ताका एक झाडापोंदा कोलो रान्नीर 
बुडकुलो दवरून किदें तरी चाळटना दिसलो . राकेस ताजे 
म्हन्यांत गेलो आनी म्हळे , “ हांवें तुका परतून धरलो . 

' म्हाका तूं तो कोलो समजला दिसता जो आतांच 
हांगासून धांवत गेला . तो खंय रावता तें हांव जाणां . तूं 
मातसो रावशी जाल्यार हांव तुका ताज्या घराकडेन व्हरतां . 
हेत्या खडपार मातसो बस . तितले म्हणसर हांव में गोम 
तयार करतां . " कोलो सांगतालो तें राकेसाक खरेंच दिसलें 
आनी तो वचून त्या खडपार बसलो . ताका पयलींच कोल्यान 
गोम लावन दवरिल्लें . " म्हजें काम जालें , " म्हणीत कोलो 
धांवत सुटलो . 

" खंय धांवता रे ? खंय धांवता रे ? " म्हणीत राकेस 
उठपाक लागलो , पूण ताजे कपडे खडपाक दशिल्ल्यान 
ताका सडसडीत उठपाक येना जालें . पूण कशी तरी 

आपली सुटका करून तो कोल्या फाटल्यान धांवलो . “ हांव 
ताका काबार केलेबगर रावचोंना . होपळय तो बसला थंय . 
अशें म्हणीत राकेस कंडो विणटालो त्या कोल्या म्हांत 
गेलो . ' परतून तूं म्हाका मेळ्ळोच न्हय ? " राकेसान 
विचारले . “ हय , शेवटाक तुवे म्हाका धरलोच न्हय ? तशें 
जाल्यार मातसो राव हो कंडो विणसर . मागीर तूं जायतें कर 
म्हाका . " कोल्यान अशें सांगिनाफुडें राकेसमातसो थारपाक 
तयार जालो . 

जेना ताजो कंडो विणून तयार जातलो तेना ताका हांव 
हेत्या कड्यावयल्यान धुकलून उडयतलों आनी हो कंडो 
म्हाका मेळटलो , राकेसान आपल्या मनाक समजायलें . 
“ कंडो तयार जायत आयला . पूण तो वाऱ्यान उबूंक शकता . 
तेना मातसो भितर वचून हांव तो विणसर घट धरून बस " . 
राकेसाक खरेंच दिसलें आनी कोल्याच्या सांगण्यावयल्यान 
कळावलायनासतना तो कंड्यांत वचून बसलो . “ आतां चड 
वेळ लागचोना " कोल्यान सांगलें . कंडो विणून जेना कोलो 
ताजें तोंड धांपूंक लागलो तेन्ना “ आरे , आरे म्हाका भायर 
येवपाक तुवें वाटूच दवरूंक ना मरे . आरे , कोल्या " राकेस 
भायर सरपाक धडपडूंक लागलो . पूण कोल्यान त्या 
कंड्याचे तोंडूच बंद करून उडयलें आनी “ कंडो तुकाच 
दवर " अशें म्हणून ताका कड्यावयल्यान धुकलून दिलो . 
अशेतरेन त्या धूर्त कोल्यान राकेसापासून आपली सोडवणूक 
केली . 

जी भाटकार अक्कल शिकतान 

कांय वर्सा पयलीं एका खेड्यांत एक गिरेस्त भाटकार 
रावतालो . ताजी शेताची एक जमीन आशिल्ली . त्या शेतांत 
वावुरपाक तो नोकर चाकर दवरतालो . पूण दोन चार दीस 
काम करतकच ते वावराडी काम सोडून वताले . भाटकाराक 
सदांच तांच्यांत दोश दिसतालो . एक तर तेच सोडून वताले 
ना जाल्यार तो तांकां धांवडायतालो . थोडेच बावडे उरताले , 
ते पिरंगत काम करताले . 

एक वेळ असो आयलो , भाटकाराक कोणूच नवो 
चाकर मेळना जालो . ताच्या खेड्यांतलो कोणूच मनीस 
तागेर कामाक रावपाक तयार नाशिल्लो . 


एक दीस एक तरणाटो ताच्या दारांत आयलो . 
ताच्या कपड्यांवयल्यान तो गरीब कसो दिसतालो . गिरेस्त 
भाटकाराक दिसलें आपूण ताचेकडल्यान चडांत चड काम 
उण्यांत उण्या पगारांत करून घेतलों 

म्हणून . 
" हांव सांगतां तशें काम करूंक जाय . ना जाल्यार हांव 
तुका पगार दिवचोंना . " ताणे त्या तरणाट्याक कडकसाणीन 
सांगलें . तुका हांव केन्नाय धांवडावंक शकता . तुका जर हे 
मान्य आसा जाल्यार तूं रावंक शकता . " 

" भाटकारा , तुमी सांगतात तशें हांव आयकतलों . ' 
तरणाट्यान थंडसाणीन सांगलें . " म्हजे शक्तीप्रमाण हांव 

काम करपाचो यत्न करतलो . " आनी तो त्याच दिस 
कामाक लागलो . 


पयल्या दिसासावन तो तरणाटो वाजेनासतना काम 
करपाक लागलो . भाटकाराक पसून अजाप दिसलें . ताक 
दिशिल्लें , त्या तरणाट्याक चड काम दितकच तो विरोध 
करतलो . पूण तो तरणाटो मोनोच रावलो . ताका कशे रितीन 
पगार दियनासतना धांवडावपाक मेळटलें हैं तो चिंतूंक 
लागलो . चड दीस दवरल्यार ताका ताजो पगार दिवंचो 
पडटलो आशिल्लो . 


दुसऱ्या दिसा सकाळी ताणें त्या तरणाट्याक आपयलो 
आनी सांगलें , “ हांगाच्यान लागीच एक दोंगर आसा , थंय 
खूब पाचवें तण आसा . थंय तूं गायक चरपाक व्हर . तुवे 
तिका थंय सोडल्यार जाता . तण तोडून तुर्वे तिका खावंक 


. 


पन 

दिवपाची गरज ना . " 


तरणाट्यान ते गायक दोंगरार व्हेली . तिका चरपाक 
सोडचे बदला , तिका एका झाडाक बांदली आनी तिका 
मारपाक लागलो . “ चल पयलीं झाडार चड " तो आड्डलो . 
गाय झाडार कशी चडटली . तें जनावर हांबेवंक लागलें . 

पूण 
तरणाटो तिका थार नासतना मारीत रावलो . थंयच्यान 
वचपी लोक ताजी फकाणां करूंक लागले . कांय जाणांनी 
ही गजाल भाटकाराक वचून सांगली . तो धांवत गायक 
बांदिल्ली थंय आयलो . 


ही कसली पिशेपणां ? " तो आपल्या चाकराचेर 
तापार जालो . " तिका कित्याक मारपाक जाय तुका ? " 

" ना भाटकारा , ही गाय आज्ञेचे पालन करिना . हांवें 
तिका तण खावपाक झाडार चडूंक सांगिल्ली पूण ती 
आयकना . पळोवया आतां आयकता जाल्यार " अशें 
म्हणून 

तो परत गायक मारूंक लागलो . भाटकार तापार 
जालो . 


" बंद कर तें . म्हजोच गुन्यांव जालो . हांवें तुका दोंगरार 
धाडुंकूच जायनाशिल्लो . गायक परत व्हर , ताणें सांगलें . 

" पूण तुमी म्हाका तिका हांगा हाडपाक सांगिल्लें . 
व्हरपाक न्हय . तुमी सांगिल्लें म्हाका तण काडपाची गरज 
ना म्हणून , ती आपले आपूण चरतली . पूण तिणे तशें 

करपाक न्हयकार दिलो , हांवें तिका मारली आनी आतां 
तुमकां तिका हांवें घरा व्हेल्ली जाय ? " 

भाटकार ताचें उलावणे आयकून अजाप जालो . ह्या 
पिसांटाक कसो धांवडावप हें तो चिंतूंक लागलो . दुसऱ्याच 
दिसा ताणें ताका आपोवन सांगलें . आमच्या घराच्या पाख्या 
वयले नळे भाजी रोवपाखातीर योग्य अशे रूंद आसात 
वयर चड आनी कसल्योय बियो रुजत घाल . " तो 
येवजितालो आपूण एक व्हड काम सांगता तें ताका करूंक 
येवंचेंना , आनी मागीर ताका कामावयल्यान काडपाक सोपे 
जातलें . 


तो तरणाटो वयर चडलो आनी एक एक नळो फोडीत 
रावलो . कांय कुडके सकयल आशिल्ल्या भाटकाराचेर 
पडले . 


" एऽऽऽ आवट्या कित्याक नळे फोडटा ? तो तापलो . 


" ते खूब घट आसात . बियांक मोव नळे जाय म्हणून 
हांव ते फोडटां . " तरणाट्यान सांगलें . 

भाटकाराक आपली चूक कळ्ळी , " बरें , बरें , आतां 


सकयल यो . " 


तरणाटो देंवपाक तयार जायना जालो . 


" तुमी म्हाका वयर चडपाक सांगिल्लें म्हणून हांव 

चडलों . पूण आतां सकयल येवंक जाय ? " ताणें प्रस्न केलो . 
कांय दीस अशेच गेले . भाटकार ताका धांवडावपाक 
आनीक युक्त सोदूंक लागलो . 

दुसऱ्या दिसा ताणें ताका भोवच कठीण काम दिलें . . 
' बियो रोयिल्ल्यो वतांत मरतात . तेन्ना त्यो वेंचून घेवन हांगा 
यो " ताणे फरमायलें . 

बियो रोवपाक सोंपें पूण त्यो एक एक वेंचपाक कठीण . 
चिंततां चिंततां तरणाट्याक एक युक्त सुचली . तो मुखेल 
दाराभोंवतणची वणत मोडपाक लागलो . त्या आवाजान 
भाटकार धांवत आयलो . 


" हें आनी कितें करता ? पिशें लागलां काय कितें रे ? " 
ताणे विचारलें . 


" हांव हे दार रूंद करतां . तेन्नाच हांव तें शेत भितर 
हाडूंक शकतलों . तें शेत आरतें परतें जाल्यार सगल्यो बियो 
शिंपडटल्यो . " तरणाट्यान थंडसाणीन जाप दिली . 

“ पुरो कर तुजें तत्वगिन्यान " अशें म्हणीत भाटकार 
भितर 

वचून पयशांची एक पोती घेवन आयलो . 

" घे हो तुजो पगार आनी केन्नाच परतून येवं नाका . " 
अशें 

म्हणून भाटकारान ताका धांवडावन घालो आनी 
सुटकेचो उस्वास घेतलो . 

a 


TIMATALATAR 


नक्ष 

वाऱ्यावयलीं सपनां 


खूब वर्सा पयली हस्तनापूर गावांत एक ब्राम्हणालो 
भुरगो रावतालो . ताचें नाव आशिल्लें हरिया . हरियाक बापूय 
नाशिल्लो . ताका कसलेच काम करपाक आवडनाशिल्लें . 
बेकार ठवय कसो हेवटेन तेवटेन भोवन आपलो दीस 
घालयतालो . 


तो कसलेच काम करिना ते पळोवन एक दिस 
आवयेन ताका म्हन्यान आपोवन विचारले , “ म्हज्या पुता , 
असो वेळ कित्याक होगडायता ? कितेंय तरी काम कर , 
आनी पोट भरपाक शीक . तुका पोसपाक हांव सदांकाल 
आसचीना . 


तसो 


बेकार बसून 


बसून ताकाय 
बी 

वाज 
आईल्लो देखून 
तो कसलेंय 
तरी 

काम 


Mh 
. 


करपाक तयार 


जालो . पूण 


क 

प्रस्न असो आशिल्लो कि कसलें काम करप ? 


तो ब्राम्हणालो भुरगो आशिल्लो खरो , पूण भटपण 
ताका येनाशिल्लें . सैनीक जावपाची धिटाय तर ताच्या 
आंगांत नाशिल्लीच . जातीन ब्राम्हण जाल्ल्यान कसलेय 
मानायपणा सारकिले काम करपाकताका कमिपणा दिसताली . 
देखून ताणें व्यापार करपाचे थारायले . 

खूब वेळ येवजून आवयक ही खबर सांगिना फुडे , 
तिणे कितलेशाच जिनसांची नावां घेतली . “ धान्या , कपडे , 
मसालो ? " 


आवयन सुचयल्ले जिनस विकपाक ताणे नकार 
दाखयलो आनी सांगलें , " हांव कांचेची चकचकीत कांकणां 
आनी मातयेची रंगीत आयदना विकतलों . 


ताचे आवयन ताका माल विकतो घेवपाक पयशे दिले . 
ताणे पांटलोभर कांचेची आयदनां विकती घेतली आनी 
बाजारातल्या चोवकात आपलो माल सजयलो आनी 
गिरायकाची वाट पळेत बसलो . 


जेन्ना सुर्याची चकचकीत किरणां कांचेचेर पडूंक 
लागली तेन्ना कांकणां चकचकूक लागली त्यो काकणाच्या 
चकचकसाणेन , ताचे तकलेंकूय काय विचार चकचकले . 
आनी तो कल्पनेच्या झोपाळ्यार धोलूंक लागलो . ताणे 

येवजिलें . आज हांव हांचेर जो फायदो मेळयतलो . तांचेपासून 
हांव नकली मोतयां विकतीं घेतलो , आनी तांका खरी म्हणून 
विकतलो . 

हाचेपासून , म्हाका जायतो फायदो मेळटलो . त्या 
पयशांपासून , काय बोकड्यो घेतलो . दर स स म्हयन्यानी 
तांगेर पिलां जातली आनी म्हगेर बोकड्याचे कळपूच 
आसतले .... 


बोकड्यो विकून मागीर , गायो घेतलो . तांकां पाडकां 
जातकच ती विकून , कांय म्हशी घेतलो . अशें करून मागीर 
म्हशीकुंय विकतलो , 

म्हशी विकून जाल्ल्या फायद्यानघोडे घेवक शकतलों ... 
जेन्ना तांगेर पिला जातली तेन्ना म्हगेर घोड्याची एक व्हडली 
पलटन आसतली . त्या घोड्यांक विकून खुबशे भांगर 
घेतलो .... त्या भांगरापासून जाल्ल्या फायद्यांत , दोंगरार एक 
म्हाल बांदतलों , थंय एक बरी बाग फुलयतलों ... 

सगले लोक म्हाका तोखेतले .... जेन्ना हस्तिनापुरचो 
राजा हे आयकतलो , तेन्ना तो खोशी जावन आपल्या 
चलयेची सोयरीक म्हाका घेवन येतलो ... हांव पयली 
लग्नांक तयार जावचोना .... मागीर तो म्हाका खूब हुंडो 
दितलो ... तेन्ना हांव लग्नांक हयकार दितलों . 


लग्नाचे काय तेंपान आमगेर एक बरो भुरगो जातलो . 

तो भुरगो 
मातसोव्हड 


जावन म्हजे 
मांडयेर 


MUAMA 


बसून 
खेळटलो .... 
हांव म्हज्या 
म्हालाच्या 
आंगणांत 


छवि 


बसून ताका 


खेळूक आपयतलो .... आमी खूब खेळटले . जेन्ना ताज्या 
आडांगपणान हांव बेजारतलो , तेन्ना हांव ताचे आवयक 
आपोवन हाडटलों आनी ताका व्हरपाक लायतलों . ती 
कितेंय काम करता बी जायत जाल्यार , हांव जाग्यावयलों 
उठून ताचेर अशी खोट घालतलों कि ताची हाडांच 
मोडटली . 


तेनाचताचे तकलेंत एक जोराचेंल्हार आयले तसो तो 
खऱ्यानीच उठून उबो रावलो आनी तशें करूनुय दाखयलें . 
ताणे आपल्या पाटल्याचेर अशी खोट घाली किं कांच आनी 
मातयेच्या जिनसाचे कुडके कुडके जाले . त्याचबरोबर 
बाबड्याची सगली सपना कुडके कुडके जावन गेली . 
बाबडो हरिया आशिल्लो तसो बेकार उरलो . 

